

**දිනවමු ශ්‍රී ලංකා**

**මහින්ද  
චන්දන**

අලුත් ශ්‍රී ලංකාවක්





### දළ රළ ජය ගන්නා ධීවරයා

අප අවට ඇති සාගර සම්පත්වලින් උපරිම ප්‍රයෝජන ලබා ගැනීමට අපි තවමත් අසමත්ව සිටිමු. මේ තත්වය පිටු දැකීමත් ජපානය, තායිලන්තය වැනි රාජ්‍යයන් ධීවර කර්මාන්තයේ ලබා ඇති දැවැන්ත ප්‍රගතිය ශ්‍රී ලංකාවටද ලබාදීම සඳහා අළුතින් සිතන්නටත් ක්‍රියා කරන්නටත් මම අදිටන් කරගෙන සිටිමි. මා ධීවර ඇමතිව සිටි කාලයේ ඒ අරමුණ ජය ගැනීම සඳහා සාගර විශ්ව විද්‍යාලයක් පිහිටුවීමි.

මා විසින් ආරම්භ කරන ලද වෙරළාරක්‍ෂක හමුදාව වඩාත් ශක්තිමත් කරමින් අප රටේ සාගර සම්පත් සුරැකීමට පියවර ගන්නෙමි. එම සම්පත්වලින් උපරිම ප්‍රයෝජන ලබමින් ජාතික නිෂ්පාදනය වර්ධනය කිරීමටත්, රැකියා අවස්ථා වැඩි කිරීමටත් කටයුතු කරන්නෙමි.

ඉන්දියන් සාගරයේ ශ්‍රී ලංකාව අවට ගැඹුරු මුහුදේ ඇති සාරවත් මත්ස්‍ය සම්පතින් අස්වනු ලබා ගැනීමට මූලිකත්වය දෙන්නෙමි. ඒ සඳහා දුර අත සයුරේ සම්පත් සොයා යාමට සමත් ට්‍රෝලර් යානා 50 ක් යොදවා ගැනීමට මම පියවර ගන්නෙමි.

ඊට අමතරව දිවයින පුරා විසිර යන ආකාරයට ධීවරයින් හට සහනදායී ක්‍රමය යටතේ වසර 3 කදී බහුදින යානා 500 ක් ලබා දීමට කටයුතු කරමි.

යම් ආපදාවකට ලක් වූ දැල් සහ අනෙකුත් ආම්පන්න සහනාධාර ක්‍රමය යටතේ නැවත ලබා දීමට වැඩ පිළිවෙලක් දියත් කරන්නෙමි.



මහින්ද විජේනාන



වෙරළ තීරය ඔස්සේ ධීවර වරාය හා නැංගුරම්පොළ 100 ක් වැඩි දියුණු කරන්නෙමි.

ධීවරයින්හට ඉන්ධන සහනාධාරයක් 2006 ජනවාරි මස සිට ලබා දෙන්නෙමි.

නවීන තාක්ෂණය සහිත ධීවර යාත්‍රා, වෙනත් ධීවර යාත්‍රා හා අනෙකුත් ආම්පන්න ධීවර ජනශාටි පහසු මිලට ලබාදීම සඳහා නිෂ්පාදනයට පුද්ගලික අංශයට අවශ්‍ය සියලු දිරි දීම් ලබා දෙන්නෙමි.

අලුතින් ප්‍රතිසංස්කරණය කරන ලද වැව් හා පලාශවල මිරිදිය මත්ස්‍ය වගාව ප්‍රවලිත කිරීමටද, පොකුණුවල මසුන් වගා කිරීම සහ දැල් කුඩුවල මසුන් වගා කිරීම ව්‍යාප්ත කරන්නෙමි.

කරදිය සහ මිරිදිය ඉස්සන් වගාව සඳහා කලාප 10 ක අළුත් ගොවිපොළ 150 ක් බිහි කිරීමට ඉඩම්, ප්‍රාග්ධනය, දැනුම හා තාක්ෂණය ලබා දීමට කටයුතු කිරීමටද පියවර ගන්නෙමි.

ධීවර වරායවලට හා නැංගුරම් පොළවලට ආසන්නයෙන් උතුරේ, නැගෙනහිර සහ දකුණේ මත්ස්‍ය සකස් කිරීමේ හා ඇසිරීමේ කර්මාන්ත ආරම්භ කිරීමට කටයුතු කරමි.

සුරතල් මසුන් වගාව ප්‍රවලිත කරමි. අපගේ සුළු හා මධ්‍ය පරිමාණ සුරතල් මත්ස්‍ය කර්මාන්තකරුවන්ට ජාත්‍යන්තර වෙළඳපොළ ජය ගැනීමට අවශ්‍ය තාක්ෂණය, වෙළඳපොළ, තොරතුරු හා දිරි ගැන්වීම් රාජ්‍ය මැදිහත්වීම මත ලබා දෙනු ඇත.

ශ්‍රී ලංකා රජයේ අනුමැතිය නොමැති විදේශ ධීවර යාත්‍රා පැමිණ ශ්‍රී ලංකාවට අයත් මුහුදු තීරයේ මසුන් මැරීම වැළැක්වීමට පියවර ගන්නෙමි. හානිකර උපක්‍රම භාවිතයෙන් මසුන් මැරීම පාලනය කිරීමට පියවර ගන්නෙමි.



වැනසුණු ධීවර බෝට්ටු, දැල් ආම්පන්න සහ විනාශ වුණු ධීවර නිවාස සියල්ල මාස තුනක් තුළ ලබා දීමට කටයුතු කරන්නෙමි.

මහින්ද විජේනාන